

تھارے سب سے ہمارے مکتب کا نام بد ہوتا ہے۔ میں تمہاری اماں جان کو بلا کر کہہ دوں گی کہ "بی! تمہاری لڑکی یہاں نہیں پڑھتی اس کو تم کسی دوسری اُستانی کے پاس بٹھاؤ۔"

اتنا کہا کہ لڑکی کا دم فنا ہوا۔ پھر سین ہے کہ نوک زبان یاد ہے۔ یا جس نے سبق یاد نہیں کیا۔ اُس سے کہا گیا کہ "بوا! آج تم نے سبق یاد نہیں کیا۔ اور لڑکیاں تو دوپہر کے بعد نہیں گی اور تم پڑھنا۔ یہ کہنا تھا کہ اُس نے جلدی جلدی سبق حفظ کیا۔ مکتب میں محمودہ اور حسن آرا دو خلیفہ تھیں۔

زیباں جھاڑ دینی ہے نہ بچھونے نہ چار پائیاں ڈھونی ہیں نہ برتن مانجھے ہیں نہ ضیفھاؤں کو لادے لادے پھرنا ہے بلکہ خود لڑکیوں پر ایک عورت نوکر تھی۔

محبت اور آرام، پڑھنا لکھنا سینا تین کام خوب شوق سے لڑکیاں تعلیم پاتی تھیں۔

اس مقام پر مکتب کی ایک حکایت لکھی جاتی ہے جس سے صغریٰ کا طرز تعلیم مختصر طور پر معلوم ہو جائے گا۔

### حکایت

سیفین ایک عورت تھی اور فضیلت اس کی بیٹی کوئی دن برس کی

ہوگی۔ فضیلت کو خود بخود بڑھنے لکھنے اور سینے پر دئے کا شوق تھا۔ سیفین یہ چاہتی تھی کہ فضیلت تمام گھر میں بھاڑ دے، ایسے پوتے برتن مانجے، ایسے کاموں میں فضیلت کا دل نہ لگتا۔ ماں کے کئے نئے سے کہ تو دیتی مگر وہی بے دلی سے۔

سیفین جو ایک دن فضیلت پر ناخوش ہوئی تو ساتھ لے جا کر صغریٰ کے مکتب میں بٹھا آئی اور کہا کہ اُستانی جی یہ لڑکی بڑی نکستی ہے۔ جس کام کو کہتی ہوں بھگسا جواب دیدتی ہے۔ اس کو ایسا ادب دو کہ گھر کے کام پر اس کا جی لگے۔

اصغریٰ نے جو دیکھا تو فضیلت کو اپنے ڈھب کا پایا۔ اور فضیلت کو اپنی مرضی کی اُستانی ملی۔

نور کے ترشے آئی تو دوپہر کو کھانا کھانے جاتی۔ کھانا کھایا اور پھر بھاگی۔ پانی مکتب میں آکر پیتی۔ اور تیسرے پہر کی آئی چار گھڑی رات گئے جاتی۔

کبھی کبھی سیفین اس کی خبر لینے مکتب میں آئی تو کسی دفعہ اس کو لڑکیوں کے ساتھ گڑیاں کھیلتے دیکھا۔ دو چار دفعہ ہنٹ لکھیا پکارتے۔

ایک دن چار گھڑی رات ہو گئی ہوگی۔ فضیلت کو جانے میں دیر ہوئی سیفین اُس کو لینے آئی تو کیا دیکھتی ہے کہ محمودہ کہانیاں کہہ رہی ہے اور مکتب کی سب لڑکیاں اُس پاس بیٹھی ہیں اور خود اُستانی جی بھی

لڑکیوں میں بیٹھی ہوئی کسانیاں سن رہی ہیں تب تو سفین کا جی جل کر خاک ہو گیا اور بولی کہ "واہ اُستانی جی! اچھا تم نے لڑکیوں کا تاس کر رکھا ہے۔ جب کبھی میں فضیلت کو دیکھنے آئی۔ کبھی میں نے اس کو پڑھنے نہ پایا۔ کتب کیا ہے اچھا کھیل کا بہانہ ہے۔ تجھی تو لڑکیاں ہو ڈور کر آتی ہیں۔"

اصغری نے کہا کہ برا اگر تمہاری مرضی کے موافق تمہاری لڑکی کی تعلیم نہیں ہوتی تو تم کو اختیار ہے اپنی لڑکی کو اٹھائے جاؤ مگر کتب پر ناسخ کا الزام مت لگاؤ۔ بھلا میں تم سے پوچھتی ہوں فضیلت نے مانی جی کے کتب میں کتنے دنوں پڑھا؟

سفین نے کہا۔ میرا جی کے چڑھتے چاند اس کو بٹھایا تھا۔ مار بھر پڑھا۔ خواجہ معین الدین بھر پڑھتی رہی۔ ماہِ رجب سے تمہارے یہاں ہے۔

اصغری نے پوچھا۔ مانی جی کے یہاں فضیلت نے کیا پڑھا؟  
سفین نے کہا۔ تین بیٹے میں وَالْحَمْدُ لِلَّهِ کا سپارہ ادا دھا  
لَا يُحِبُّ اللَّهُ

اصغری نے کہا۔ تین بیٹے میں ڈیڑ سپارہ تینے میں آدھا سپارہ ہوا۔ یہاں تمہاری فضیلت ماہِ رجب سے ہے اور اب خالی کا چاند چڑھتا ہے چار بیٹے ہوئے دَا اَبْرَى نَفْسِي کا سپارہ کل ختم ہوا یعنی ساڑھے ساٹھ

سپارے پڑھے۔ حساب سے بیٹے پیچھے ایک سپارہ کے قریب ہوتا ہے مانی جی کے مکتب سے دونا اور جب فضیلت یہاں آئی تو کالی لکیر تک اُس کو کھینچنی نہیں آتی تھی۔ اب نام لکھ لیتی ہے اور باہر جاتا ہے اور بھی بڑے نہیں ہوتے۔ بین تک بھی پوری گنتی نہیں جانتی تھی اب پندرہ کا پہاڑ ایا د کرتی ہے۔ سینے میں سچی تک سیدھی بھرنی نہیں آتی تھی اب اس کے ہاتھ کا بچہ دیکھو۔

لا یوم عقیدہ ذرا بچہ۔ فضیلت نے جو کرتی میں بچہ کیا ہے ذرا دکھانا اور فضیلت کے ہاتھ کی کیکری، مرمرا، بوٹیاں، لہریاں، پھڑیاں، خانہ توڑ، دیکھت۔ بھولی، خاک، شمار، چنبیلی کا جال، ترپن، بیل کا مانی کچھ ہو تو وہ بھی اُٹھاتی لاؤ۔

فضیلت بولی۔ اُستانی جی میں جا کر لے آؤں۔

فضیلت دوڑی دوڑی جا کر اپنا کشیدہ اٹھالائی۔

سفین ایک بات کے دن دن جواب سن کر ہٹکا بٹکا ہو کر رہ گئی۔

اصغری نے کہا بولو بولو! کچھ انصاف بھی ہے۔ چار بیٹے میں تمہاری

لڑکی اور کیا سیکھ لیتی؟

سفین تو ایسی شرمندہ ہوئی کہ گھڑوں پانی پڑ گیا۔ اُب اُستانی جی

سے آنکھ سامنے نہیں کر سکتی تھی۔

سفین کجف کے آنے جانے سے محمودہ کی مزہ کی کمانی تو رہ گئی

سب لڑکیاں اسی کی طرف گھور گھور کر دیکھنے لگیں۔  
سینہ سے کہا۔ اُستانی جی! مجھ کو اس کی کیا خبر تھی؟ فضیلت دن بھر  
تو یہاں رہتی ہے۔ رات کو ایسی دیر کر کے جاتی ہے کہ کھانا کھایا اور سوئی  
مجھ کو اس سے پوچھنے بچھنے کا اتفاق تو ہوتا نہیں۔ ذرا مرتبہ جو میں  
ادھر کو آئی تو کبھی گڑیاں کھینٹے پایا۔ کبھی ہنڈ کھیا پکاتے۔ کبھی کمانیاں  
سننے۔ اس سے مجھ کو خیال آیا کہ یہ اپنا وقت کھیل کود میں کھوتی ہے اتنی  
میرے منہ سے بات نکل گئی۔ معاف کیجئے۔

اصغری نے کہا۔ بیشک تمہارا شبہ بیجا نہیں تھا لیکن میں انہیں  
کھیل کی باتوں میں ان کو کام کی باتیں سکھاتی ہوں۔ ہنڈ کھیوں میں لڑکیاں  
ہر ایک طرح کے کھانے کی ترکیب سیکھتی ہیں۔ مصالحو کا اندازہ۔ بھگ کی اُٹھل  
ذائقہ کی شناخت، بلو باس کی پہچان ان کو آتی ہے۔

کیوں فضیلت! پرسوں جمعہ تھا، تم لڑکیوں نے ملا کر کتنا زردہ پکایا  
تھا؟ اس کی ترکیب اور سب حساب کتاب تو ہم کو سناؤ۔

فضیلت نے کہا۔ حساب تو محمودہ بیگم نے اپنی کتاب پر لکھا ہے  
مگر ترکیب تو میں نے بوجہ آپ کے فرمانے کے خوب دھیان لگا کر دیکھ لی  
ہے اور اچھی طرح میری سمجھ میں آگئی ہے۔

سیر بھر چاول تھے، پہلے اُن کو لگن میں بھگو دیا۔ شاید دھیلے کی  
بار سنگھار کی ڈنڈیاں منگوائی تھیں۔ پیسے بھر لی تھیں۔ ان کو کوئی ڈیڑھ سیر

پانی میں جوش دیا۔ جب اہال آگیا اور رنگ کٹ گیا تو چھان کر عرق میں  
چاول پھونک کر ڈال دئے۔ چاول جب ادھ کچرے ہو گئے اور ایک کنسی  
رہی تو چاولوں کو کپڑے پر پھیلا دیا کہ جتنا بھر پانی ہے نکل جائے پھر  
آدھ پاؤ گھی دہلی میں لونگوں کا گھار دیکر کر ڈالیا اور چاول چھوڑ دیے  
اور سے چاولوں کے ہوزن کچی کھانڈ ڈال دی اور اُٹھل سے اتنا پانی  
ڈال دیا کہ چاولوں کی ایک کنسی جو باقی رہی تھی نکل جائے۔ پھر کوئی  
ایک چھٹانک کشمش گھی میں کر ڈال کر جب پھول گئی چاولوں میں چھوڑ دی  
اور اوپر تلے انگارے رکھ کر دم دیدیا۔

اصغری نے کہا۔ ترکیب تو درست ہے لیکن چاولوں کو جو میں نے  
دیکھا تھا تو بیٹھ گئے تھے۔ معلوم ہوتا ہے کہ تم نے کپڑے پر پھیلا کر ٹھنڈ  
پانی سے اُن کو دھویا نہیں؟

پھر اصغری سینہ کی طرف مخاطب ہو کر بولی کہ کیوں بوا! زردہ  
تھاری لڑکی نے ٹھیک پکایا؟ یہ سب ہنڈ کھیا کی بددلت ہے۔

بوا محمودہ! تم اپنے زردہ کا حساب تو سناؤ۔  
محمودہ جا حساب کی کتاب اُٹھالائی اور کہا اُستانی جی!

چھ سیر سے چاول، سیر بھر۔ پنے تین آنے کے۔ اور ایک پیسے کی ڈنڈیاں  
اور ونیس۔ دو سیر کا تھی ہے پون پاؤ منگوا یا آدھ پاؤ بگھارتے وقت ڈالا  
اور چھٹانک بھر کشمش کر ڈال کر دم دیتے وقت ڈیڑھ آنہ کا گھی ہوا۔ اور

چو سیری کھانڈا سیر بھر چار آنے کی۔ ایک پیسے کی کشمش بگل پونے گیارہ آنے کے پیسے خرچ ہوئے۔ دس لڑکیوں کا سا بھا تھا۔ پونے دو آنے تو میرے تھے اور فضیلت ایک، عقیلہ دو، حسن آرائین، امۃ اللہ چار، عالیہ پانچ، سلمی چھ، ام البنین ساٹھ، شکیلہ جمیلہ دونوں نہیں، نور سبکا ایک ایک آنہ۔

اصغری نے کہا۔ محمودہ تم نے دھوکا کھایا۔

محمودہ نے سوچا تو کہا۔ ہاں استانی جی، چادروں میں کوڑیاں بچیں وہ نامراد بننے سے ہضم کیں۔ اسے ہے ڈھڑیاں اور لو لگیں اس میں آجاتیں۔ تو ایک پیسہ بچتا۔ دیانت نسا، جا تو بننے سے کوڑیاں لا۔

اصغری نے کہا۔ ایں ایں کیا کرتی ہو کوڑیوں کا معاملہ، پرسوں کی بات۔ اب کچھ نہ کہو۔ تمہاری غلطی کی سزا ہے کہ اتنا نقصان نہو۔

اصغری حسن آرا کی طرف مخاطب ہو کر بولی زردہ کی ترکیب اور لاگت تو معلوم ہوئی بھلا دیکھ بھرا سیر بھر زردہ تم سب نے کیا کیا؟

حسن آرا نے جواب دیا۔ بھولی دو رکابیاں چوٹی دار بھر کر اللہ کے نام کی مسجد میں بھیج دیں باقی میں تیرہ تشریاں بھری گئیں۔ مکتب میں ہم پچیس لڑکیاں ہیں۔ دو دو میں ایک ایک تشری آئی۔ تیرھویں میں میں اکیلی تھی۔

اصغری نے پوچھا۔ کیا تم نے ذمہ رخصت لیا؟

حسن آرا بولی۔ نہیں تو۔ میری آدھی تشری تھی۔ سب سے پوچھ لیجئے۔ اصغری نے کہا۔ پھر تم برادری سے الگ کیوں رہیں؟ حسن آرا تو چپ ہوئی۔

امۃ اللہ نے کہا۔ استانی جی ان کو سب کے ساتھ کھاتے ہوئے گھن آتی ہے۔

حسن آرا نے کہا۔ نہیں، استانی جی گھن کی بات نہیں ہے میں دسترخوان پر سب لڑکیوں سے پیچھے آئی۔ اس سے اکیلے رہ گئی آپ محمودہ بیگم سے دریافت کر لیجئے۔

امۃ اللہ نے کہا۔ کیوں تم ابھی تھوڑی دیر ہوئی میرا جھوٹا پانی پینے پر لڑ چکی ہو؟

حسن آرا نے کہا میں لڑی تھی یا صرف اتنی بات کسی تھی کہ جتنی پیاس ہو کرے اسی قدر پانی لیا کرو۔ گلاس میں جھوٹا پانی چھوڑ دینا عیب کی بات ہے۔

پھر اصغری نے محمودہ سے پوچھا۔ "رسالہ الوان نعمت" جو میں نے تم کو دیا تھا اس میں تم سب کھانے پکا کر دیکھ چکیں یا ابھی نہیں؟

محمودہ نے تھوڑی دیر تامل کر کے کہا میں اپنی دانست میں سب بکرا چکی ہوں بلکہ کئی کئی بار نوبت آچکی ہے۔ جتنی بڑی لڑکیاں

میں معمولی روزمرہ کے کھانوں کی ترکیب سب کو معلوم ہے۔ اس کے علاوہ بھی ہر قسم کے کباب، پیچ کے، پسندوں کے، شامی، گولوں کے، کو فتنہ، پلاؤ، آترہ، تنجن، کچی بریانی، نورمحل، تورمہ پلاؤ، سنہوسے، میٹھے، سلونے، اقلی بڑے، ادھی بڑے، سہال، سیو، گھی کی تلی دال، کچوریاں، پاڑ، بورانی، فیرفی، صلوا سوہن، پیڑی کا نرم، اندر سے کی گولیاں سب چیزیں بار بار پک چکی ہیں۔ اور سب لڑکیوں نے کچے دکھیں بلکہ اپنے ہاتھوں پکانی ہیں۔ اور یہ تو آپ کو معلوم ہے کہ ہمارے مکتب میں ہنڈ کھیا کا تو نام ہے جو چیز پختی ہے خاصہ ایک کنبے کے لائق کہتی ہے۔ اور حسن آرا کو تو چینیوں اور مہربوں سے بہت شوق ہے۔ یہ چیزوں کے سوائے اور چیزیاں کم جانتی ہیں۔

اس کے بعد اصغری نے سفین سے کہا کہ بوا اب تم کو یہاں کی ہنڈ کھیا کا فائدہ تو معلوم ہو گیا ہوگا۔ رات زیادہ گئی، بعض لڑکیوں کے گھر دور ہیں اگر کل آؤ تو گریوں کی سیر تم کو دکھائیں۔ اور شام تک رہو تو کسانیاں بھی سنوائیں۔

سب لوگ رخصت ہوئے۔ سفین چلتے چلتے اصغری کے آگے ہاتھ جوڑ کر کہنے لگی کہ اُستانی جی! اللہ میرا قصور معاف کیجے گا۔

اگلے روز جو سفین آئی تو لڑکیوں کے کشیدے اور لڑکیوں کے بنے ہوئے گوٹے۔ لڑکیوں کے موڑے ہوئے گوگرد۔ لڑکیوں کی بنائی ہوئی توٹیاں اور چنپا۔ لڑکیوں کے قطع کئے ہوئے اور سے ہوئے مردانے اور

زنانے کپڑے۔ اصغری نے سب دکھائے۔ جن کے دیکھنے سے سفین کو نہایت اچنبھا پیدا ہوا۔

اس کے بعد لڑکیوں کی گریوں کے گھر دکھائے۔ ان گھروں میں خانہ داری کا سب لوازم۔ فرش فروش، گانڈھتے، اگلا دان، چلمی آختاب، پٹاری، پردہ، چلن، چھنگیری، اپنگھا، سہری، پنگ، ہر طرح کے برتن ہر طرح کا سامان آرائش اپنے اپنے ٹکائے سے رکھا ہوا تھا۔ اور گریاں ایسی سچی ہوئی تھیں کہ عین عین شادی کے گھر میں جمان حج ہیں۔

جب گریوں کے گھروں کو دیکھ چکی تو اصغری نے سفین سے کہا کہ لڑکیوں کے نب کھیلوں میں مجھ کو گریوں کا کھیل بہت پسند ہے۔ اس کے ذریعے سے وہاں سینا پرہنا۔ کپڑوں کی قطع اور گھر کا بند و بست ہر طرح کی تقریبات۔ چھٹی، کھیر چٹائی، دودھ چھڑائی، لسم اللہ، دودھ، مشکئی، عیدی، ساوئی، محرم کی تظایاں اور گوٹا۔ تیج تہوار۔ سانچت۔ برات، بھٹا۔ پیلا۔ ہلے۔ چوتھی کی راہ اور مہ سے وہ کیفیت حاصل کرتی ہیں۔

بوا سفین تھاری لڑکی تو ابھی تھوڑے دنوں سے آئی ہے جو لڑکیاں میرے مکتب میں بہت دنوں سے ہیں۔ جیسے یہ بیٹی ہے، ام البنین یا سیری نند محمودہ یا حسن آرا۔ تو بہ کر کے کہتی ہوں کہ اگر ان کو کسی بڑے بھرتے بڑے گھر کا انتظام اس وقت سونپ دیا جائے تو انشاء اللہ ایسا کریں گی جیسے کوئی بڑی مشائخ اور تجربہ کار کرتی ہے۔ میں تو صرف

پڑھنے پر تاکید نہیں کرتی۔ ان کو دنیا کے کام کا بناتی ہوں جو چند روز بعد ان کے سر پڑے گا۔

یہ کہہ کر اصغری نے حُسن آرا کو بلایا اور کہا کہ بوا، تمہاری گڑیا کا گھر تو خوب آراستہ ہے۔ صرف ایک کسر ہے کہ تمہاری گڑیوں کے پاس رنگین جوڑے نہیں معلوم ہوتے۔ شاید تم کو رنگن نہیں آتا۔ حُسن آرا نے کہا رنگ تو مجھ کو محمودہ بیگم نے بہت سکھا دیے ہیں یوں ہی نہیں رنگے۔

اصغری نے کہا۔ بھلا بتاؤ تو۔

حُسن آرا بولی۔ اُستانی جی!

برسات کے رنگ :- سُرخ، نارنجی، گلُ انار۔ گلُ شفتالو، سردئی

دھانی، ادا۔ اور

جاڑے کے :- گیندی، جوگیا، عنابی، کاہی، تیلیا، کاکریزی سیاہ، نیلا، گلہابی، زعفرانی، کوکئی، کربوئی۔ اور گرمی کے :- پیازی، آبی، چپٹی، کپاسی، بادامی، کافوری، دودھی، خشاشی، فالسی، ملاگیری، سیندوریہ۔

اور رنگ تو اظہار بہت ہیں مگر میں نے وہی بیان کے جو اکثر پہن جاتے ہیں۔

اصغری نے پوچھا۔ رنگوں کے نام تو تم نے بہت سے گنوا دیے بھلا

یہ تو بتاؤ کہ یہ سب رنگ تم کو رنگنے بھی آتے ہیں؟

حُسن آرا نے کہا۔ میں نے انھیں رنگوں کا نام لیا جو مجھ کو خود رنگنے آتے ہیں۔

اصغری نے کہا۔ بھلا بتاؤ تو سردئی کیونکر رنگتے ہیں؟ حُسن آرا نے کہا۔ کاہی قند اچھی گہرے رنگ کی آدھ گز منگوائی اور پانی کو خوب جوش کر کے پھٹکری ڈال کر ہلا دیا۔ پھٹکری کی تاثیر سے قند کا رنگ کٹ جائے گا پس اُس میں کپڑا رنگ لیا۔

اصغری نے کہا۔ بھلا اور اگر قند نہ ملے۔

حُسن آرا نے کہا تو ٹیسو کے پھولوں کو جوش کر کے پھٹکری پیس کر ملا دے سردئی ہو جائے گا لیکن ہلکا کپاسی ہوگا۔ اچھا سردئی بے قند کے نہیں رنگا جاتا اور اگر قند کی جگہ باناٹ کا رنگ کاٹا جائے تو وہ عمدہ رنگ آتا ہے کہ سبحان اللہ۔ لیکن ان دنوں مجنٹن ایسا چلا ہے کہ سب رنگوں کو مات کیا ہے۔ کپڑے تو کپڑے۔ مٹھائی، کھانے کا گوٹا، مجنٹن میں نہایت خوش رنگ رنگا جاتا ہے۔ بڑی آبا جان نے مجنٹن کے رنگ کا زردہ پکا کر بھجیا تھا۔ زعفران سے بہتر رنگ تھا۔

اصغری خانم نے گھبرا کر پوچھا۔ حُسن آرا! کہیں تم نے تو وہ مجنٹن کے رنگے ہوئے چاول نہیں کھائے؟

حُسن آرا نے کہا۔ میں نے کھائے تو نہیں لیکن اُستانی جی کیوں

کیا کچھ بڑی بات ہے؟

اصغری نے کہا۔ اے ہے، مجنٹن میں سکھیا پڑتی ہے۔ خبردار مجنٹن کی کوئی چیز زبان پر مت رکھنا۔

حسن آرانے کہا۔ میں سنے تو مجنٹن کا رنگا ہوا گونا مٹرم میں بہت کھایا ہے۔

اصغری نے کہا۔ کیا ہوا؟ رفق برابر مجنٹن میں تو بہتیرا گونا رنگا جاتا ہے۔ اس سب سے تم کو کچھ نقصان نہ کیا۔ لیکن یاد رکھو کہ اس میں زہر ہے۔ حسن آرانے نے کہا کہ مجنٹن کی رنگی ہوئی مٹھائی لوگ منوں کھاتے ہیں، اصغری خام نے کہا۔ بہت بُرا کرتے ہیں۔ زہر جب اپنی معنادہ پر پہنچ جائے گا۔ ضرور اثر کرے گا۔

شام ہوئی تو بڑکیاں اپنے کشیدے اور کتاب رکھ رکھا معمول ہو جب کھینے اور کہانیاں اور پیلیاں کھنے سنے کو آ بیٹھیں۔

اصغری نے سفین سے کہا کہ یہاں چڑے چڑیا کی کہانیاں نہیں ہوتیں۔ کہانیوں کی ایک بہت عمدہ کتاب ہے جس میں بڑی اچھی اچھی کہانیاں ہیں اور ہر ایک کہانی سے ایک نصیحت کی بات نکالی ہے۔ اس کتاب کی زبان بھی بہت شستہ ہے۔ اب یہ بڑکیاں اسی کتاب کی کہانیوں سے جی بلائیں گی۔ کہانیاں کھنے سے ان کی تقریر صاف ہوتی ہے۔ ادائے مطلب کی استعداد بڑھتی جاتی ہے اور جب کبھی مجھ کو فرصت ہوتی ہے تو میں کہانیوں کے بیچ بیچ میں ان سے اُچھتی

جاتی ہوں اور جیسی اُن کی سمجھ ہے۔ یہ میری بات کا جواب دیتی ہیں، اگر اگر نادرست ہوتا ہے میں بتا دیتی ہوں۔ پیلوں کے بوجھنے سے ان کی عقل کو ترقی اور اُن کے ذہن کو تیزی ہوتی ہے۔ لیکن تم ان میں بیچ کر سیر دیکھو۔ مجھ کو آج عالیہ کی ماں نے بلا بھیجا ہے۔ ان کے بچے کا جی اچھا نہیں۔ بہت بہت منتیں کھلا بھیجی ہیں۔ نہ جاؤں گی تو بُرا مانیں گی اور میرا جی بھی نہیں مانتا۔

سفین بولی۔ ہاں میں نے بھی سنا ہے کہ اُن کے لڑکے نے کئی دن سے دودھ نہیں پیا۔ بچاری بہت ہراساں ہو رہی ہیں۔ اُسے ہے خدا کرے نگوڑا جیتا رہے۔ بڑے اللہ آمین کا بچہ ہے۔ دست برس میں پھر تک پھر تک کہ خدا نے یہ صورت دکھائی ہے۔ عالیہ کے اوپر یہی تو ایک بچہ ہوا ہے۔ اُستانی جی! تم کو علاج کے واسطے بلایا ہوگا۔

اصغری نے کہا۔ علاج و علاج تو مجھ کو کچھ بھی نہیں آتا۔ ایک مرتبہ پہلے اس لڑکے کو پیاس ہو گئی تھی۔ میں نے زہر مرہ، بنسلوچن گلاب کا زیرہ، چھوٹی الائچی، زیرے کی گری، کباب چینی، خرخہ، اس طرح کی دوچار دو ایمیں بتا دی تھیں۔ خدا کا کرنا، لڑکا اچھا ہو گیا۔

سفین نے کہا۔ اُستانی جی! تم سب گنوں پوری ہو۔ اصغری نے کہا۔ اس میں گن کی کیا بات ہے؟ ہمارے میکے میں دو درمن کا بہت خیال ہے۔ جب میں چھوٹی تھی جو دو آتی

میں ہی اُس کو چھانتی بناتی اور خیال رکھتی۔ اس طرح پرنسٹی سنائی  
دو چار دو ایسے یاد ہیں۔ جس کو ضرورت ہوئی بتادی۔ اور بچوں کا  
علاج تو عورتیں ہی کر لیا کرتی ہیں۔ جب ایسی ہی مشکل آپڑتی ہے  
تو حکیم کے پاس جاتے ہیں۔

سفین سے کہا۔ اُستانی جی تم نے ہر بانی کر کے مجھ کو اپنے مکتب کا  
سب انتظام تو دکھایا اللہ زلادم کے دم ٹھہر جاؤ تو میں دیکھ لوں کہ لڑکیاں  
کیونکر کمانیاں کہتی ہیں اور کمانیوں میں کیونکر تم تعلیم کرتی ہو؟  
اصغری نے کہا۔ ہوا اچھ کو تو دیر ہوتی ہے۔ خیر تھاری خاطر ہے۔

اچھا لڑکیو! آج کس کی باری ہے؟  
محمودہ نے کہا۔ باری تو امتہ اللہ کی ہے لیکن فضیلت سے کہلائی،  
اصغری نے کہا۔ اچھا، فضیلت، کوئی بہت چھوٹی سی کمانی کہو۔  
فضیلت نے کمانی شروع کی کہ:-

ایک تھا بادشاہ.....

اصغری نے پوچھا۔ بادشاہ کس کو کہتے ہیں؟  
فضیلت بولی۔ جیسے دلی میں بہادر شاہ تھے۔  
اصغری:- یہ تو تم نے ایسی بات کہی کہ جو دلی اور بہادر شاہ کو  
جاننا ہو، وہی سمجھے۔

فضیلت:- بادشاہ حاکم کو کہتے ہیں۔

اصغری:- تو کو تو ال تھا، دار بھی بادشاہ ہیں۔  
فضیلت:- نہیں، کو تو ال، تھا، دار تو بادشاہ نہیں ہیں یہ  
تو بادشاہ کے نوکر ہیں۔

اصغری:- کیوں کیا کو تو ال حاکم نہیں ہے؟  
فضیلت:- حاکم تو ہے لیکن بادشاہ سب سے بڑا حاکم ہوتا ہے۔  
اور سب پر حکم چلاتا ہے۔

اصغری ہمارا بادشاہ کون ہے؟  
فضیلت:- جب سے بہادر شاہ کو انگریز پکڑ کر کالے پانی لے گئے  
تب سے تو کوئی بادشاہ نہیں ہے۔

پوشن کر سب لڑکیاں ہلنس پڑیں۔  
اصغری:- فضیلت! تم بڑی بیوقوف ہو۔ تم نے خود کہا کہ "جو سب سے  
بڑا حاکم ہو اور سب پر حکم چلاوے وہ بادشاہ ہوتا ہے" اور یہ بھی  
جانتی ہو کہ بہادر شاہ کو انگریز پکڑ کر کالے پانی لے گئے تو انگریز  
بادشاہ ہوئے یا نہ ہوئے؟

فضیلت:- ہاں ہوئے تو سہی۔  
اصغری:- اچھا۔ اب یہ بتاؤ، ہمارا کون بادشاہ ہے؟  
فضیلت:- انگریز۔

اصغری:- کیا انگریز کسی خاص شخص کا نام ہے؟



فضیلت :- نہیں سیکڑوں ہزاروں انگریز ہیں۔  
اصغری :- کیا سب انگریز بادشاہ ہیں؟  
فضیلت :- اور کیا۔

یہ سن کر پھر سب لڑکیاں سنیں۔  
اصغری نے حسن آرا کی طرف اشارہ کیا کہ تم جواب دو۔  
حسن آرا :- ہمارا بادشاہ - ملکہ وکلور یہ ہے۔

اصغری :- مرد ہے یا عورت؟  
حسن آرا :- عورت ہے۔

اصغری :- کہاں رہتی ہے؟  
حسن آرا :- لندن میں۔

اصغری :- لندن کہاں ہے؟  
حسن آرا :- انگریزوں کی ولایت میں ایک بہت بڑا شہر ہے۔  
اصغری :- کتنی دُور ہوگا؟

حسن آرا :- میں نے ایک کتاب میں پانچ ہزار کوس لکھا  
دیکھا ہے۔

اصغری :- کوس کتنا لبا ہوتا ہے؟

حسن آرا :- استانی جی! سلطان نظام الدین کو تین کوس  
کہتے ہیں۔

یہ سن کر محمودہ ہنسی اور کناک ۱۶۷۰ لگا کر کہتا ہے۔  
اصغری نے محمودہ سے پوچھا کہ اس مرتبہ جو میں قطب صاحب  
گئی تھی ادم تم بھی میرے ساتھ تھیں۔ تم نے بھی دیکھا تھا کہ تھوڑی  
تھوڑی دُور ہرگ پر پتھر گرے تھے اور پتھروں پر لکھا ہوا تھا وہ  
پتھر کیسے تھے؟

محمودہ :- میں انکل سے ہی سمجھتی تھی کہ کوسوں کے پتھر ہیں لیکن  
گاڑی ایسی تیز تھی کہ پتھروں پر نگاہ نہیں گیتی تھی۔ میں خوب نہیں  
پڑھ سکی کہ اُن پر کیا لکھا تھا؟

اصغری :- وہ کوسوں کے پتھر نہیں تھے میلوں کے پتھر تھے  
آدھے کوس کا میل ہوتا ہے اور ہریل پر پتھر گرا ہے۔ اُس میں  
یہی لکھا ہوتا ہے کہ یہاں سے دہلی اس قدر میل ہے اور قطب صاحب  
اتنے میل۔

اس کے بعد اصغری پھر حسن آرا کی طرف مخاطب ہوئی۔ اور  
پوچھا۔ ہاں ہوا، لندن کس طرف ہے؟

حسن آرا :- اُتر بچھ میں ہے۔

اصغری :- وہ ملک گرم ہے یا سرد؟

حسن آرا :- یہ تو میں نہیں جانتی۔

محمودہ :- بڑا سرد ہے جتنا اُتر کو جاؤ گرمی کم ہے اور جتنا دکھن کو

چلو گرمی زیادہ ہوتی جاتی ہے۔

سیفین :- استانی جی! عورت بادشاہ ہے؟

اصغری :- اس میں تعجب کی کیا بات ہے؟

سیفین :- تعجب کی بات کیوں نہیں ہے۔ عورت ذات کیا

کرتی ہوگی؟

اصغری :- جو مرد بادشاہ کرتے ہیں وہی عورت کرتی ہے۔ ملک کا

بند و بست، رعیت کا پالنا۔

سیفین :- عورت تو کیا کرتی ہوگی؟ کرتے سب کچھ انگریزوں گے

برائے نام عورت کو بادشاہ بنا رکھا ہوگا؟

اصغری :- یہ سب انگریز ملک کے نوکر ہیں۔ ہر ایک کا کام الگ ہے

ہر ایک کا اختیار جدا ہے۔ اپنے اپنے کام پر سب مستعد رہتے ہیں۔ اور

جب مرد بادشاہ ہوتے ہیں تب بھی وزیر و ذرا سب کام کیا کرتے ہیں۔

سیفین :- میرا جی تو قبول نہیں کرتا کہ عورت ذات بادشاہت کر سکے۔

اصغری :- بھوپال کی بیگم کا نام سنا ہے؟

سیفین :- کیوں اس کیوں نہیں۔ خود میرے سر سے بھوپال میں

نوکر ہیں۔

اصغری :- بس اسی طرح سمجھ لو۔ بھوپال ذرا سا ملک ہے اور

ملکہ و کٹوریہ کے پاس بڑی سلطنت ہے۔ جس طرح بھوپال کی بیگم اپنے

چھوٹے ملک کا بند و بست کرتی ہیں ملکہ و کٹوریہ اپنی بڑی سلطنت کا انتظام

کرتی ہیں۔ بھوپال چھوٹی سرکار ہے نوکر چاکر کم ہیں اور تھوڑی تنخواہ

پاتے ہیں۔ ملکہ و کٹوریہ کی سرکار بڑی عالی جاہ سرکار ہے بڑے کارخانے

لاکھوں نوکر تنخواہیں پیش قرار۔

سیفین :- اچھی! ملکہ کا کوئی میاں ہے؟

اصغری :- ہاں مگر موت پر کسی کا زور نہیں چلتا۔ چاند کو بھی خدا

نے داغ لگا دیا ہے۔ کئی برس ہوئے ملکہ بیوہ ہو گئیں۔

سیفین :- ملکہ کی اولاد ہے؟

اصغری :- ہاں۔ خدا رکھے بیٹے پوتے تو اسے سب کچھ ہیں۔

سیفین :- اچھی! ملکہ اس ملک میں کیوں نہیں آتیں؟

اصغری :- وہاں بھی بڑا ملک ہے۔ وہاں کے کاموں سے فرصت

نہیں ملتی لیکن ان دنوں ملکہ کا بیٹا آئے والا ہے۔ بڑی تیاریاں ہو رہی

ہیں۔ میں نے اخبار میں دیکھا ہے۔

سیفین :- اچھی! ملکہ کو ہزاروں کوس دور بیٹھے میاں کی کیا

خبر ہوتی ہوگی؟

اصغری :- کیوں نہیں۔ ذرا ذرا خبر ہوتی ہے۔ ڈاک، اور تار برقی

پر رات دن خبریں آتی جاتی ہیں۔ ہزاروں اخبار و ولایت جاتے ہیں۔

سیفین :- ملکہ کو کیوں نہ دیکھیں؟

اصغری :- کیونکر بتاؤں؟ لیکن اُن کی تصویر البتہ دیکھ سکتی ہو۔  
سیفین :- خیر تصویر ہی دیکھ لیتے۔

اصغری :- ہوا! تم بھی تاشہ کی باتیں کرتی ہو۔ کیا تم نے روپیہ  
نہیں دیکھا؟  
سیفین :- کیوں نہیں دیکھا؟

اصغری :- عورت کا چہرہ جو بنا ہے وہ ملکہ کی تصویر ہے خطوں  
کے گٹ پر ملکہ کی تصویر ہے اور میرے پاس ملکہ کی ایک بڑی عمدہ  
تصویر اور ہے۔ میرے ابا کو کسی انگریز نے دی تھی وہ انھوں نے  
میرے پاس بھیج دی تھی۔

ممودہ! میرا صندوقچہ تو اٹھا لاؤ۔  
صندوقچہ میں سے اصغری نے ملکہ کی تصویر نکال کر دکھائی اور  
سب لڑکیوں نے نہایت شوق سے ملکہ کی تصویر کو دیکھا۔

سیفین :- کیا اچھی تصویر ہے۔ عین میں ملکہ گھڑی ہیں۔  
اصغری :- بیک یہ تصویر ہو ہو ملکہ کی ہے۔ روپے کے چہرہ سے  
ملا کر دیکھو کتنا فرق ہے؟ یہ تصویر ہاتھ کی بنائی ہوئی نہیں ہے ایک  
آئینہ ہوتا ہے اس کو کچھ مصاحف لگا کر سامنے رکھ دیتے ہیں۔ خود بخود  
جیسے کا تیسرا عکس اُتر آتا ہے۔

سیفین :- حسن آرائی لندن کو پانچ ہزار کو س دو ربتا یا

تو کہیں برسوں میں یہاں سے وہاں تک آتے جاتے ہوں گے؟  
اصغری :- نہیں، سمندر سمندر ایک مہینہ میں با فراغت  
پہنچ جاتے ہیں۔

سیفین :- اسے ہے۔ سمندر ہو کر جانا پڑتا ہے۔ انگریزوں کے بھی  
کیسے دل ہیں۔ ان کو سمندر سے ڈر نہیں گھٹتا؟ میرے تو سمندر کا نام  
سننے سے رو گئے گھڑے ہوتے ہیں۔

اصغری :- سمندر سے ڈرنے کی کیا بات ہے؟ مزے میں جہاز پر  
بیٹھ لے۔ اچھا خاصہ خانہ روان بن گیا۔

سیفین :- اے ہے، اُستانی جی! ڈوبنے کا کیسا بڑا اٹھکا ہے۔  
لو، پانچ سال کی بات ہے کہ اب قطب الدین خاں کے ساتھ میری  
خلیا سا سچ گو گئی تھیں۔ کچھ ایسی گھڑی سے گئیں کہ پھر۔ نوٹ کر  
آنا نصیب نہ ہوا۔

اصغری خالم :- ہاں اتفاق کی بات ہے۔ جہاز کبھی کبھار ڈوب  
بھی جاتے ہیں۔ اور اگر خدا نخواستہ آئے دن ڈوبنا کریں تو سفر دریا کا  
کوئی نام نہ لے۔ اب تو دریا کا راستہ خشکی کی شرکوں سے زیادہ  
آباد ہو رہا ہے۔ ہزاروں لاکھوں جہاز رات دن آتے جاتے رہتے  
ہیں۔ انگریز اور اُن کی بیوی بچے اور کل انگریزی اسباب سب  
جہاز کی راہ میں آتا ہے۔

سین۔ انگریزوں کی عورتوں کا کیا ذکر وہ تو کچھ اور ہی طرح کی عورتیں ہیں۔ ہماری ان کی کیا رہیں۔ وہ تو باہر پھرتی ہیں۔ سنتی ہوں تھے ننھے بچوں کو دلایت بھیجتی ہیں اور ان کا دل نہیں کرہتا۔ نہیں معلوم کس قسم کی مائیں ہیں؛ کیونکہ ان کے دل کو صبر آتا ہے؛ پھر باہر کی پھرنے والیاں اور لوہے کے دل ان کو ایک سمندر کیا ہوا بھی اڑنا مشکل نہیں۔ اصغری خاتم:- باہر کے پھرنے کی جو تم نے کہی تو ان کے ملک میں پردے کا دستور نہیں۔ غدر کے دنوں میں ہم لوگ ایک گاؤں میں جھاگ گئے تھے۔ وہاں بھی پردے کا دستور نہ تھا۔ سب کی ہوبیتیاں باہر نکلتی تھیں لیکن میں تو چار مہینے دباں رہی، باہر کی پھرنے والیوں میں وہ شرم و کاظ دیکھا کہ خدا ہم سب پردے والیوں کو نصیب کرے اور بچوں کو دلایت بھیج دینے سے تم کیونکر سمجھیں کہ اولاد کی محبت نہیں۔ البتہ ان لوگوں کی محبت عقل کے ساتھ ہے۔ یہاں کی ماؤں کی طرح باؤلی محبت نہیں کہ اولاد کو پڑھنے سے روکیں۔ ہنر حاصل کرنے سے باز رکھیں۔ نام تو محبت اور حقیقت میں اولاد کے حق میں کانٹے بونی ہیں۔ اولاد کو ناہموار اٹھانی جاتی ہیں اور محبت کا نام بدنام کرتی ہیں۔

یہاں پتھر سب نے سکوت کیا تو فضیلت نے اپنی کہانی شروع کی..... اور اس بادشاہ کے کوئی بیٹا نہ تھا۔ اسیلی ایک بیٹی تھی۔ بادشاہ نے یہ سمجھ کر کہ میرے بعد ہی لڑکی وارث سلطنت ہوگی اس

لڑکی کو خوب پڑھوایا کھوایا اور ملک داری کا قانون قاعدہ سب اُس کی اچھی طرح سکھایا اور اپنے جیتے جی اسی کو ملک کا کام سونپ دیا..... فضیلت یہاں تک پہنچی تھی کہ اصغری خاتم نے کہا۔ بوا تم تو جھپ جھپ کمانی کمتی جاتی ہو اور میرے دل میں پوچھنے کو ہزاروں باتیں بھری ہیں۔ پر کیا کروں، دن تو جو چلنے پر آیا اور مجھ کو عالیہ کے گھر جانا ضرور ہے۔ شام کے وقت کسی کے گھر عیادت کو جانا بھی منع ہے۔ میں تو اب نہیں ٹھہر سکتی۔ تم لوکیاں آپس میں کہو سنو۔ اور سینہ سے کہا کہ بوا بوا! اندر چلی، میں تو جاتی ہوں۔ تمہارا جی چاہے تو تم بیٹھی رہو یا کل پھر آجانا۔ یہاں تو روزی ہی ہوا کرتا ہے۔

غرض اصغری خاتم تو عالیہ کے گھر روانہ ہوئیں اور سینہ تو ایسی رکھیں کہ پہرات تک لڑکیوں میں بیٹھی رہ گئیں۔

اصغری خاتم کے پیچھے محمودہ اور حسن آرا نے کمانی کے بیچ بیچ خوب خوب مزے کی باتیں نکالیں۔

اس بیان سے اصغری کے مکتب کا انتظام اور اس کی تعلیم اور تملقین کا طریقہ بخوبی ظاہر ہے۔

اصغری بیشک حسن آرا کو بہت چاہتی تھی اور اس سے زیادہ اپنی نند محمودہ کو۔ حسن آرا کو اس خوبی سے پڑھایا کہ دُورس میں فارسی پڑھنے لگی اور اُردو میں خط لکھ لیتی تھی۔ دودہد مزاجی حسن آرا کی باتی

رہی نہ وہ چڑچڑاپن۔ بڑی غریب لکھی پڑھی ہنرمند پیاری بیٹی بن گئی۔  
جمال آرا کا برسوں کا اجڑا ہوا گھر اصغری کی بددلت خدا سے پھر  
آباد کیا۔ لیکن یہ تمام قصہ دوسری کتاب میں لکھا جائے گا۔  
خلاصہ یہ کہ حکیم جی کا تمام گھر چھوٹے بڑے اصغری کے پانوں دھو  
دھو کر پیتے تھے۔ سلطانہ بیگم نے لاکھ لاکھ حکمتیں کیں کہ اصغری کچھ لے  
مگر اُس خدا کی بندی نے کچھ نہ لیا۔ جب حُسن آرا کا بیاہ ہونے لگا تو  
بڑے حکیم صاحب نے مولوی محمد فاضل کا دبا دُڈال کر اصغری کو ہنر پڑھنے  
کے جڑا کر ڈے دیے اور کہا۔ سنو! تم میری پوتیوں اور نواسیوں کے  
برابر ہو۔ میں تم کو اُستانی گری کی رو سے نہیں دیتا بلکہ اپنا بچہ سمجھ کر  
دیتا ہوں اُدھر مولوی صاحب نے سمجھا یا تو اصغری نے کڑے لے لے۔  
بیان میں ہم دوسری بات لکھنے گئے۔

ادھر تو اصغری اپنے کتب میں مصروف تھی اُدھر محمد کامل  
بے روزگاری سے گھبراتا تھا۔

ایک دن اصغری سے کہنے لگا کہ اب میرا جی بہت گھبراتا ہے۔ اگر  
تھاری صلاح ہو تو میں تحصیلدار صاحب کے پاس پہاڑ پر چلا جاؤں  
اور اُن کے ذریعہ سے نوکری تلاش کر دوں۔

اصغری نے تھوڑی دیر تامل کر کے کہا کہ نوکری کرنی تو بہت ضرور  
ہے اس واسطے کہ تم دیکھتے ہو کیسی تنگی سے گھر میں گزار رہتی ہے۔ آبا جان

CH.  
23

اب بٹسے ہوئے۔ مناسب یہ ہے کہ وہ گھر میں ٹھہریں اور تم کما کر ان کی  
خدمت کرو۔ علاوہ اس کے محمودہ بڑی ہوتی جاتی ہے۔ میں اس کی  
فکر میں ہوں اور ارادہ یہ ہے کہ بہت ادنیٰ جگہ اس کا بیاہ ہو اور  
میں تدبیر کر رہی ہوں۔ انشاء اللہ اسی برس اس کی بات ٹھہری  
جاتی ہے۔ لیکن اس کے واسطے بڑا سامان درکار ہوگا اور اس وقت  
بیک کسی قسم کی کوئی چیز موجود نہیں۔ بھائی جان اول تو الگ ہیں اور  
پھر ایسی چھوٹی نوکری میں اُن کی اپنی گزار نہیں ہو سکتی۔ دوسرے کو  
کہاں سے دے سکتے ہیں۔ پس سوائے اس کے کہ تم نوکری کرو اور کوئی  
صورت نہیں۔ لیکن پہاڑ پر جانے کی میری صلاح نہیں۔ آبا تو تھارے  
واسطے کوشش کریں گے اور غالب ہے کہ جلد ترا بھی نوکری بھی مل جائے  
لیکن کسی کا سہارا پکڑ کر نوکری کرنا کچھ ٹھیک بات نہیں۔ بلا سے تھوڑی ہو  
پر اپنے قوت بازو سے ہو۔ گو آبا کوئی غیر نہیں ہیں اور رشتے میں بھی  
تم سے اُن کا ہاتھ اونچا ہے۔ اُن سے لینا کیا بلکہ مانگنا بھی عیب نہیں  
پھر بھی خدا کسی کا احسان نہ کرے۔ سدا آنکھ جھک جاتی ہے انھوں نے  
تھوڑے دن رکھا تو کہنے میں اندر رکھے تو آدمی ہیں۔ تھوڑے دن نہ کہیں گے  
تو پیٹھے پیچھے ضرور کہیں گے کہ دیکھو سسرے کے سہارے سے کڑھوئے  
محمد کامل نے کہا۔ پھر کیا کروں؟ لاہور چلا جاؤں۔

اصغری نے کہا۔ لاہور میں کیا ہے؟ رئیس کی سرکار خود دہتا ہے

ابا جان کو بھی نہیں معلوم پہلے کا لحاظ مان کر وہ کس طرح پچاس روپیہ دینا ہے سنے آدمی کی گنجائش اس کی سرکار میں کہاں؟  
 محمد کامل نے کہا۔ اور بہت سی سرکاری ہیں۔  
 اصغری نے کہا۔ جب سے انگریزی ہوئی سب رئیس ہی طرح بنا رہے ہیں پچھلے نام نوڈ کو سب بنا رہے ہیں۔ اس سے دن پانچ صورتیں ان کے یہاں لگی لپٹی رہتی ہیں۔ کیا خاک برسوں تنخواہ نہیں ملتی۔  
 محمد کامل نے کہا۔ پھر کیا علاج؟  
 اصغری نے کہا۔ انگریزی نوکری تلاش کرو۔  
 محمد کامل نے کہا۔ انگریزی نوکری تو بے سہی سفارش کے نہیں ملتی ہزاروں لاکھوں آدمی مجھ سے بہتر بہتر مارے مارے پھرتے ہیں کوئی نہیں پوچھتا۔  
 اصغری نے کہا۔ ہاں سچ ہے لیکن جب آدمی ارادہ کرے تو خدا پر توکل کر کے ناامیدی کا تصور ذہن میں نہ آنے دے۔ مانا کہ ہزاروں نوکری کی جستجو میں لا حاصل پھرتے ہیں لیکن جو نوکر ہیں وہ بھی تمہیں ایسے آدمی ہیں اور تنوبات کی ایک بات تو یہ ہے کہ نوکری تقدیر سے ملتی ہے۔ جسے لائق دیکھتے رہ جاتے ہیں اور اگر خدا کو دینا منظور ہوتا ہے تو نہ دیر سے نہ لیاقت۔ پھیر پھاڑ کر دیتا ہے۔ گھر سے بلا کر نوکر رکھ لیتے ہیں۔  
 محمد کامل نے کہا۔ تو غرض یہ ہے گھر بیٹھا رہوں۔

اصغری نے کہا۔ یہ ہرگز میرا مطلب نہیں ہے جہاں تک اپنے سے ہو سکے ضرور کوشش کرنی چاہیے۔  
 محمد کامل نے کہا۔ یہی تو مشکل ہے کہ کیا کوشش کروں؟  
 اصغری نے کہا۔ جو لوگ نوکری پیشہ ہیں ان سے ملاقات پیدا کرو۔ ان سے محبت بڑھاؤ۔ ان کے ذریعہ سے تم کو نوکری کی خبر ملتی رہے گی۔ اور انہیں کے ذریعہ سے تم کسی حاکم تک پہنچ جاؤ گے۔  
 محمد کامل نے یہی کیا کہ نوکری والوں سے ملاقات کرنی شروع کی یہاں تک کہ سررشتہ دار، تحصیلدار، ایسے لوگوں میں بھی آنے جانے لگا، روز کے آنے جانے سے سب کو معلوم ہوا کہ ان کو بھی نوکری کی جستجو ہے۔ یہاں تک کہ بندہ علی بیگ نے جو کچری میں اظہار نویس تھے محمد کامل سے کہا کہ میاں! نوکری کی تلاش ہے؟ تو میرے ساتھ کچری چلا کر دو۔ چندے امید داری کرو سررشتہ کے کام سے واقفیت پیدا کر دو۔ حاکموں کو صورت دکھاؤ۔ اسی طرح کبھی نہ کبھی ڈھب لگ جائے گا۔  
 محمد کامل کچری جانے لگا اور بندہ علی بیگ کے ساتھ کام کیا کرتا تھا۔ یہاں تک کہ حاکم سے دستخط کرا لاتا۔ حاکم لوگ اس کو جاننے لگے۔ اسی اثنا میں چھوٹے چھوٹے عمدہ داروں کی دوچار عو ضیاں بھی محمد کامل کو مل گئیں کسی علی کے درخصت کی ضرورت ہوئی وہ آدمی تنخواہ پر چلی اس کو نے گیا۔ یہاں تک کہ اتفاق سے ایک دن روپیہ کاروز ناچہ نویس

تین مہینے کی رخصت پر گیا تھا۔ تین مہینے بعد اُس نے استعفا بھیج دیا اور مولوی محمد کامل صاحب اُس کی جگہ پر منتقل ہو گئے۔

کبھی کبھی اصغری سے نوکری کا تذکرہ آتا تو محمد کامل حقارت کے ساتھ کہا کرتا تھا کہ کیا واہیات نوکری ہے۔ دن بھر پینا اور دن روپے، نہ اوپر سے کچھ پیدا ہے نہ آئندہ کو ترقی کی امید۔ میں تو اس کو چھوڑ دوں گا۔

اصغری ہمیشہ ایسے خیالات پر ملامت کرتی کہ سخت ناشکری تم کرتے ہو۔ وہ دن بھول گئے کہ امیدواری بھی نصیب نہ تھی یا اپنے سرکار ہوتو قدر نہیں کرتے۔ گھر کے گھر میں دن روپے کیا کم ہیں۔ اپنے بڑے بھائی کو دیکھو کہ کتنی برس تک سوداگر کے یہاں دن روپے کی نوکری کرتے رہے اور جب تم نوکری سے ایسے دل برداشتہ ہو تو تم سے کام بھی کیا خاک ہوتا ہوگا آخر کو نوکری خود چھوٹ جائے گی اور اسی طرح تھوڑے سے بہت بھی ہوتا ہے۔ ہمارے ابا پہلے آٹھ روپے مہینے کے نقل نویس تھے اب خدا کے فضل سے تحصیلدار ہیں اور خدائے چاہا تو اور بھی بڑھیں گے۔ اوپر کی آمدنی پر کبھی بھول کر بھی نظر مت کرنا۔ حرام کے مال میں ہرگز برکت نہیں ہوتی تقدیر سے بڑھ کر مل نہیں سکتا۔ پھر آدمی نیت کو ڈالو انڈول کیوں کرے۔ اگر اس سے زیادہ ملنے والا ہے تو خدا حلال سے بھی دے سکتا ہے۔

غرض اصغری ہمیشہ محمد کامل کو سمجھاتی رہتی تھی۔  
بیانک کہ جس حاکم کے پاس محمد کامل نوکرتھا اس کی بدلی سیالکوٹ کو

ہوئی۔ یہ حاکم محمد کامل پر بہت مہربانی کرتا تھا۔ دن کو پکھری میں یہ حال معلوم ہوا۔ شام کو محمد کامل گھر میں آیا تو بہت افسردہ خاطر تھا۔

اصغری نے پوچھا۔ خیریت ہے؟ آج کیوں اُداس ہو؟  
محمد کامل نے کہا۔ کیا جاؤں۔ جس صاحب کی بدلی سیالکوٹ کو ہو گئی۔ وہی تو ایک اپنے مہربان حال تھے۔ اب پکھری میں رہنے کا مزہ نہیں۔

اصغری نے بہت دیر تک سکوت کیا۔ پھر کہا کہ میک جس صاحب کا بدل جانا افسوس کی بات ہے لیکن نہ اس قدر کہ جتنا تم کو ہے۔ دوسرا جو ان جگہ آئے گا خدا اُس کے دل میں بھی رحم ڈال دے گا۔ آدمی کو آدمی پر بھروسہ نہیں رکھنا چاہیے۔

اصغری نے پوچھا۔ جس صاحب کب جائیں گے؟  
محمد کامل نے کہا۔ کل شام کو ڈاک میں سوار ہو جائیں گے۔  
اصغری نے کہا۔ تم ان کے بنگلے پر نہیں گئے؟  
محمد کامل نے کہا۔ اب کیا جانا۔

اصغری نے کہا۔ واہ، یہی تو ملنے کا وقت ہے۔ کچھ نہ ہوگا تو کوئی چٹھی پر دانہ تم کو دے جائیں گے۔

محمد کامل نے کہا۔ اچھا صبح کو جاؤں گا۔  
بہت سویرے کپڑے پہن پنا محمد کامل جس صاحب کے بنگلے پر گیا

جیس صاحب نے کہا۔ محمد کامل! ہم اب سیالکوٹ جاتا ہے اور ہم تم سے بہت راضی تھا اب تم چاہے تو ہمارے ساتھ سیالکوٹ چلے۔ ہم تم کو وہاں نوکری دے گا۔ نہیں اپنا پاس سے پندرہ روپے دے گا۔ محمد کامل نے سوچ کر کہا کہ اس کا جواب میں حضور کو پھر حاضر ہو کر دوں گا۔ اپنی والدہ سے پوچھ لوں۔

غرض محمد کامل گھر لوٹ کر آیا تو ذکر کیا کہ جس صاحب مجھ کو ساتھ لے جاتے ہیں۔

محمد کامل کی ماں نے تو سنتے ہی غل بچایا۔

اصغری بھی ستائے میں ہو گئی۔

آخر محمد کامل نے پوچھا کہ صاحبو! بتاؤ میں جا کر کیا جواب دوں؟

محمد کامل کی ماں بولیں۔ کہ جواب کیا دینا ہے اب کیا وہ تیرے لیے

بیٹھا رہے گا؟ یا تیرے لیے سپاہی بھیج رہا ہے؟

محمد کامل نے کہا۔ نہیں بی! میں اُس سے وعدہ کر آیا ہوں اپنے

جی میں کہے گا۔ ہندوستانی کیسے خود مطلبی ہوتے ہیں۔ چلتے وقت ہم سے

جھوٹ بولا۔

محمد کامل کی ماں نے کہا۔ اچھا جا کر کہہ آؤ کہ میرا جانا صاحب

نہیں ہو سکتا۔

محمد کامل نے اصغری سے پوچھا کیوں صاحب تمہاری کیا صلاح ہے؟

اصغری نے کہا۔ صلاح اور ہوتی ہے اور دل کی خواہش اور ہوتی ہے۔ دل کی خواہش تو یہی تھی کہ تم یہاں رہو۔ گھر کا انتظام صرف تمہارے دم سے ہے۔ آخر گھر میں کوئی مرد بھی چاہیے۔ اور صلاح پوچھو تو جانا مناسب ہے۔ جب ایک حاکم خود بے کسے تم کو ساتھ لیے جاتا ہے تو ضرور اپنی جگہ پہنچ کر بہت سلوک کرے گا۔

محمد کامل نے کہا۔ پانچ روپے کے واسطے کیا دو تین سو کو س کا سفر کروں؟ میرا دل جانے کو نہیں چاہتا وہ مثل ہے (گھر کی آدھی نہ باہر کی ساری)۔

اصغری نے کہا۔ یوں تم کو اختیار ہے لیکن ایسا موقع تقدیر سے ملا ہے پھر ہاتھ نہ آئے گا۔ اور سفر کون نہیں کرتا۔ ہمارے آبا تمہارے آبا دیکھو! ان لوگوں نے عموس سفر میں تیر کر دیں اور بالفصل پانچ سن لے گئے۔ پیچھے دیکھو گے کتنے پانچ ہیں اور اگر نہیں جلتے تو پھر دس روپیہ سے بیدنی مست ظاہر کرو۔

محمد کامل نے کہا تو یہاں کی نوکری کو استعفا دے جاؤں اور رض

کیا کہ وہاں کچھ صورت نہ ہوتی تو ادھر سے بھی گیا اور ادھر سے بھی گیا

اصغری نے کہا۔ اول تو یہ فرض کرنا کہ وہاں کچھ صورت نہ سننے

خلاب عقل ہے۔ جس صاحب اتنا بڑا حاکم اور عم کو کام دینا چاہے در

صورت نہ نکلے۔ میری تم میں تو نہیں آتا اور پھر استعفا کیوں دو لینا



دو ہینڈ کی رخصت ہو۔

محمد کامل نے کہا۔ رخصت منظور ہوئی پڑی ہے۔

اصغری نے کہا۔ منظور ہونے کو کیا ہوا۔ اسی جس صاحب کے کو  
دو چٹھی لکھدے گا۔

عرض اصغری سے زبردستی جوت کر محمد کامل کو جانے پر راضی کیا،  
اپنے پاس سے پچاس روپیہ نقد دیا اور پھر چوڑے سے کپڑے بنوادیے  
دیانت کے بیٹے رفیق کو ساتھ کر دیا۔ مولوی محمد کامل سیالکوٹ تشریف  
لے گئے۔

ادھر اصغری نے مولوی محمد فاضل صاحب کو یہ تمام حال خط میں  
لکھا اور یہ بھی لکھ دیا کہ جس صاحب سیالکوٹ کو جاتے ہوئے ضرور لاہور  
ہو کر جائیں گے۔ اگر ایسا ہو سکے کہ آپ وہاں ان سے ملاقات کر کے  
ان کی سفارش کچھ رئیس سے کرا دیں تو بہت مفید ہوگا۔

مولوی صاحب نے جس صاحب کی جستجو کی اور رئیس کے ہاتھ  
دیانت ضلع سیالکوٹ میں بھی تھے۔ مولوی صاحب نے رئیس کی طرف  
سے صاحب کی دعوت کی۔ اور رئیس کے بارغ میں ٹھہرایا۔

کھانے کے بعد صاحب اور رئیس دونوں بیٹھے ہوئے باتیں کر رہے  
تھے۔ مولوی صاحب نے جس صاحب سے کہا۔ کہ دہلی گئے رعایا  
لو آپ کی مفارقت کا بہت قلق ہے۔ اگرچہ آپ صرف

دو برس دہلی میں حاکم رہے۔ لیکن آپ کے انصاف، آپ کی شرفا پروری  
سے وہاں کے لوگ بہت خوش تھے۔ بندہ زادہ بھی آپ کی خدمت میں  
حاضر تھا اُس کے لکھنے سے سب حال معلوم ہوتا رہتا تھا  
صاحب نے پوچھا۔ کیا کوئی آپ کا لڑکا بھی میری کچھری میں تھا؟  
مولوی صاحب نے کہا۔ محمد کامل۔

صاحب نے کہا۔ وہ تو ہمارے ساتھ آتا ہے، وہ آپ کا بیٹا ہے؟  
مولوی صاحب نے کہا۔ آپ کا غلام ہے۔

رئیس نے اس تقریب میں صاحب سے کہا کہ مولوی صاحب ہماری  
ریاست کے قدیم اخدمت ہیں اور ہم کو ہر طرح سے اُن کی پرداخت  
مرکز خاطر رہتی ہے۔ لیکن آپ تو جانتے ہیں کہ اب گجانش نہیں۔ پس  
اگر آپ اُن کے بیٹے کی پرورش فرمائیں گے تو ہم آپ کے ممنون ہوں گے۔

جیس صاحب پہلے سے محمد کامل کے حال پر ملقت تھا۔ ایسے وقت  
مناسب پر تقریب ہو گئی کہ جس صاحب کو بہت خیال ہو گیا۔ اول تو  
جو ان عمر دوسرے شریف تیسرے رئیس کی سفارش چوتھے خود صاحب کا  
رفیق پانچویں لائق۔ اتنے حقوق محمد کامل کو حاصل ہو گئے۔

صاحب نے پہلے دن کچھری کرتے ہی محمد کامل کو پچاس روپیہ کا  
نائب سررشتہ دار کیا۔ اور مولوی محمد فاضل صاحب کو خط لکھا کہ بالفعل  
ہم نے آپ کے بیٹے کو پچاس روپیہ کی نوکری دی ہے اور ہم جلد

اُس کی ترقی کریں گے۔ آپ رئیس کی خدمت میں اس کی اطلاع کر دیجئے،  
مولوی صاحب نے بطور مناسب صاحب کا شکریہ ادا کیا۔  
اور وہ محمد کامل جو کبھی اُبتدائی کا محتاج تھا اور چھوٹے چھوٹے  
عہدہ داروں کی عوضیاں کرتا تھا اور صرف دس روپیہ کاروز نامچہ نوپس  
تھا اور پندرہ کے وعدے پر اصفری کے جوتے سے جس صاحب کے ساتھ  
سیالکوٹ آیا تھا اب ایک دم سے پچاس کا عہدہ دار ہو گیا۔  
محمد کامل کی ماں اگرچہ آتے وقت ناخوش ہوئی تھی لیکن پچاس کا  
نام سن کر اُن کی باپھیں بھی کھل گئیں۔ اب تو گھر میں چوگنی برکت ہو گئی۔  
اصفری کا انتظام اور مین کی جگہ اب ساٹھ روپے مہینہ گھر میں  
آنے لگا۔ کیا پوچھنا ہے۔

محمد کامل آخر ایک ہی برس میں سررشتہ دار ہو گیا لیکن سررشتہ دار  
ہونے تک سنبھلا ہوا تھا۔ خرچ بھی برابر آتا تھا۔ خط بھی متواتر چلے آتے  
تھے۔ لیکن آخر چو ان آدمی تھا خود مختار ہو کر رہا۔ صحبت بُری مل گئی۔  
بیک چلا۔ خطوں میں کمی ہونی شروع ہوئی۔

اصفری تو بڑی دانشمند تھی سمجھ گئی کہ وال میں کالا ہے۔ بہت دن  
تک اصفری فکر میں رہی کہ اب کیا تدبیر کروں۔ آخر کو سوائے اس کے  
کچھ سمجھ میں نہ آیا کہ خود جانا چاہیے۔

بہر چند اصفری نے سیالکوٹ جانے کا عزم مصمم کر لیا تھا لیکن تاشا خانم

کو صلاح کے واسطے بلا بھیجا اور سب حال اُس سے کہا۔  
تاشا خانم نے کہا۔ بڑا کوئی دیوانی ہوئی ہے۔ شہر چھوڑ کر کہاں  
سیالکوٹ جاتی پھرے گی؟  
اصفری نے کہا۔ مجھ کو شہر سے کیا مطلب؟ میں تو جس کے ساتھ  
وابستہ ہوں جہاں وہ رہیں شہر ہے۔  
تاشا خانم نے کہا۔ اُسے ہے۔ کنبے والے کیا کہیں گے؟ ہمارے  
کنبے میں سے آج تک کوئی باہر نہیں گیا۔  
اصفری نے کہا۔ اس میں عیب کی کیا بات ہے؟ آخر یہی کہیں گے  
کہ میاں کے پاس چلی گئی۔ تو بڑا کیا کیا؟ اور کنبے کی رسم کو جو پوچھو۔ پچھلے  
دنوں نہ ڈاک تھی نہ ریل، نہ رستے آباد تھے۔ عورتوں کا سفر کرنا بہت  
مشکل تھا۔ اس سبب سے لوگ نہیں جاتے تھے۔ اب کیا مشکل ہے  
اگر آج ڈاک میں بیٹھوں اور خدا اصل خیر رکھے تو پرسوں سیالکوٹ  
داخل، گویا میرٹھ گئے۔

تاشا خانم نے کہا۔ کیا طلبی کا خط آیا ہے؟

اصفری نے کہا۔ خط تو نہیں آیا۔

تاشا خانم بولی۔ بن بلائے جانا تو مناسب نہیں۔

اصفری نے کہا۔ تم مناسب ناساب دیکھتی ہو اور میں کتنی ہوں

کہ اگر میں نہ جاؤں گی تو عمر بھر کو گھر غارت ہو جائے گا۔

تماشا خانم بولی۔ اے آپا! ایسی تم کیوں گری پڑتی ہو۔ تم کو ان کی کیا پروا ہے۔ خدا تمہارے مکتب کو سلامت رکھے تم دن کو روٹی کھلایا کرو۔ اصغری نے کہا۔ واہ آپ کی بھی کیا سمجھ ہے؟ یہ مکتب تو میں نے اپنا جی بہنے کے واسطے بٹھایا ہے کچھ مجھ کو اس سے کمائی کرنی منظور نہیں خدا جانے تم کو یقین آئے یا نہ آئے۔ آج تک میں نے مکتب کی رقم سے ایک پیسہ اپنے اوپر خرچ نہیں کیا۔ صرف سچاس روپیہ نقد اور بیس کپڑے کے واسطے تمہارے بھائی جان کو سیالکوٹ جاتے ہوئے ضرور دیے تھے سو بھی قرض میں داخل اور باقی کوڑی کوڑی کا حساب لکھا ہوا موجود ہے دیکھ لو عورتوں کی کمائی بھی کوئی کمائی ہے! اگر عورتوں کی کمائی سے گھر بسا کریں تو مرد کیوں ہوں۔ میرا اپنا گھر بنا رہے تو میں ایسے ایسے دن مکتبوں کے اجڑنے کی بھی پروا نہیں کرتی۔

تماشا خانم نے کہا۔ ایسی بھری برسات میں کہاں جاؤ گی۔ جاڑا آنے دو اس وقت کھلے موسم میں دیکھ لینا۔

اصغری نے کہا۔ اے ہے۔ دیر کرنا تو غضب ہے اب جو کام سمجھانے سے نکلے گا پھر بڑے جھگڑوں سے بھی طے نہیں ہوگا۔

تماشا خانم نے کہا۔ اے ہے۔ آیا۔ گھر چھوڑتے ہوئے تمہارا جی نہیں کر رہتا؟

اصغری نے کہا۔ کیوں نہیں کر رہتا۔ کیا میں آدمی نہیں ہوں؟

لیکن یہ تھوڑی دیر کا رکھنا بہتر یا عمر بھر کا جلا پا؟  
تماشا خانم نے کہا۔ تم نے اپنی ساس سے بھی اجازت لی۔  
اصغری نے کہا۔ بھلا وہ اجازت دیں گی؟ لیکن ہماری ساس  
بیچاری سیدھی آدمی ہیں۔ میں سمجھا دوں گی تو یقین ہے نہ روکیں۔  
غرض یہ کہ اصغری نے اپنا ارادہ اور اس کے وجوہات اپنی ساس  
سے ایک دن بیان کئے بات معقول تھی اس میں کون گفتگو کر سکتا تھا۔  
اصغری کا جانا ٹھہر گیا۔

ایک روز اصغری جا کر سب کچھ حال اپنی ماں سے بھی کہہ آئی اور  
رضعت ہو آئی۔

مکتب کے واسطے لڑکیوں کو سمجھا دیا کہ محمودہ تم سب کے پڑھانے کو بہت  
ہیں میں صرف دو مہینے کے واسطے جاتی ہوں سب لڑکیاں آیا کریں۔  
رضعت ہونے کی تقریب سے اپنی آپا کے پاس گئی۔

محمد عاقل نے پوچھا۔ کیوں بھائی تیز دار ہو تم جاتی ہو مکتب کو کیا  
کر چکیں؟

اصغری نے کہا مکتب اور گھر سب آپ کے حوالے کئے جاتی ہوں۔  
محمد عاقل نے کہا۔ واہ کیا خوب، نہ مجھ کو گھر سے تعلق نہ مکتب سے  
واسطہ۔ میں کیا کر سکتا ہوں۔

اصغری نے کہا تعلق رکھنا اور نہ رکھنا سب آپ کے اختیار میں ہے۔

محمد عاقل نے کہا۔ تیز دار ہو یہ بات تمہارے منہ سے زیا نہیں  
 بھلا میرا کیا اختیار ہے۔ گھر تمہاری آپا نے چھڑوایا۔ رہا مکتب سوار کیوں  
 کا ہے۔ لڑکوں کا ہوتا تو میں خوشی سے سب کو پڑھا دیا کرتا۔  
 اصغری نے کہا۔ اب آپا اور آپ دونوں گھر میں چل کر رہئے۔  
 اما جان اکیلی ہیں۔

محمد عاقل نے کہا۔ اپنی بہن کو سمجھاؤ۔

اصغری نے کہا۔ سمجھانے کی کیا ضرورت ہے؟ آپا تو خود جانتی اور  
 سمجھتی ہیں۔ یہاں اکیلے آپ کو ٹھیک ہوتی ہے نہ پچوں کا کوئی سنبھالنے والا  
 ہے نہ گھر کا کوئی دیکھنے والا ہے۔ دکھ سکھ آدمی کے ساتھ ہیں۔ بے ضرورت  
 جدار ہنسانا سب نہیں اور پہلی باتیں گئی گزری ہوئیں آپس کی نا اتفاق  
 کیا اور باہم کی رنجش کیسی؟

اکبری جدا گھر کرنے کا مزہ خوب چکھ چکی تھی اور بہانہ ڈھونڈتی تھی کہ  
 پھر ساتھ رہنے کو کوئی کے۔ فوراً راضی ہو گئی اور اصغری دونوں کو اپنے  
 ساتھ لوالائی۔

محمد کامل کی ماں کو اصغری کے جانے کا سخت قلعن تھا۔ اب اُن کی  
 بھی تسلی ہو گئی کہ خیر ایک ہو گئی دوسری موجود ہے۔

محمدہ کو البتہ بڑی فکر تھی کہ دیکھئے کیا ہو؟ لیکن اصغری نے ادھر تو  
 محمدہ کی تسلی کی اور سمجھا دیا کہ اب وہ باتیں نہیں ہیں۔ ادھر اپنی آپا

کو سمجھا دیا کہ محمدہ اب بڑی ہو گئی ہے کوئی سخت بات نہ کہے گا۔  
 مکتب کے واسطے محمد عاقل سے اتنا کہہ دیا کہ پڑھنا کھانا وغیرہ  
 سب محمدہ کر لیا کریں گی آپ صرف بالائی انتظام کی خبر لے لیا کیجئے اور  
 مکتب کی رقم کا حساب کتاب محمدہ کو لکھا دیا کیجئے۔  
 الغرض اصغری رخصت ہوئیں۔ ڈاک پر سوار ہو سیدھی سیالکوٹ  
 پہنچیں۔

یہاں محمد کامل دفعۃً اصغری کے پہنچنے سے سخت متعجب ہوا اور پوچھا  
 کہ خیریت ہے؟ کیں اماں سے تو نہیں لڑ آئیں؟  
 اصغری نے کہا تو بہ کر دیکھا اماں جان میرے برابر کی ہیں کہ میں  
 اُن سے لڑنے جاؤں گی۔ اس چاؤ برس میں کبھی تم نے مجھ کو اُن سے  
 یا کسی سے لڑتے دیکھا؟

یہاں محمد کامل نے خوب ہاتھ پاؤں نکالے تھے۔ بڑی صحبت میں  
 مبتلا تھا۔ خوشامدی لوگ جمع تھے اور وہ اُس کو اُتو بنائے ہوئے تھے۔  
 بازار رشوت گرم تھا۔ ناچ رنگ تک سے بھی احتراز باقی نہ رہا تھا۔ ہری  
 ٹھاٹھ تھے۔ تنخواہ سے چار چند کا معمولی خرچ اگر یہی حال چند سے اور  
 رہتا تو ضرور جس صاحب کو بدگمانی پیدا ہوتی اور آخر کو نوکری جاتی  
 رہتی۔ اچھے وقت اصغری جا پہنچی۔ فوراً اُس نے مہر طاق رخنہ بندیاں  
 کیں اور سمجھایا کہ تم کو خدا نے تنو کا نوکر کر دیا اُس کا یہی شکر یہ ہے

کہ تم کو اس پر قناعت نہیں۔

محمد کامل نے کہا کہ جو خوشی سے دے اُس میں کیا قباحت ہے؟  
اصغری نے کہا۔ سبحان اللہ روپیہ بھی ایسی چیز ہے کہ کوئی اُس کو  
بیوجہ خوشی سے دیتا ہے۔ ان دنوں لوگ روپے کے اس قدر محتاج ہیں  
کہ عزت تک کی پروا نہیں کرتے۔ مگر روپیہ نہیں چھوڑتے آدمی اپنے اوپر قیاس  
کرے کہ ہم کسی کو کیا دیا کرتے ہیں؟ ایک زکوٰۃ کی بھی کچھ اصل ہے سیکڑے  
پینچے برسوں دن چالیسواں حصہ (ڈھائی روپیہ) وہی دیتے ہوئے جان بکلتی  
ہے۔ لوگوں کے پاس ایسا کمال کا قارون کا خزانہ بھرا ہوا ہے کہ وہ تم کو بے طلب  
دے جاتے ہیں؟ جب دیکھتے ہیں کہ کام بگڑتا ہے زندگی کے تو مقدمہ خراب ہوگا  
عاجز اگر، قرض دام لیکر گھر والیوں کے زیور بیچ کر رشوت دیتے ہیں۔

محمد کامل نے کہا۔ میں خود نہیں لیتا پھر اس میں کیا ڈھب ہے؟

اصغری بولی۔ اول تو رشوت چھپ نہیں سکتی۔ علاوہ اس کے  
فرض کیا کہ آدمی پر ظاہر نہ ہوئی۔ خدا جو پردوں میں دیکھتا ہے وہ تو جانتا  
ہے، بندوں کا گناہ جمع کرنا اور عاقبت کی جواب دہی سمیٹنا بڑی بیباکی  
کی بات ہے۔

غرض میں دپیش سمجھا کہ اصغری نے محمد کامل سے تو بہ کرائی۔

چند روزہ کہ اصغری نے پوچھا۔ یہ چار آدمی جن کو باہر کھانا

جاتا ہے کون لوگ ہیں؟

محمد کامل نے کہا۔ نوکری کے امیدوار ہیں۔ بیچارے غریب الوطن ہیں  
میں نے کہا۔ اچھا جب تک تمہاری نوکری لگے تب تک میرے پاس رہو۔

اصغری نے پوچھا۔ پھر اب تک ان کو نوکری نہیں ملی؟  
محمد کامل نے کہا۔ نوکری تو ملتی ہے لیکن ان کی حیثیت سے کم ہے۔  
اصغری نے کہا۔ جب ان کی حالت یہاں تک پہنچی ہے کہ دوسرے  
کے سر ٹپے ہوئے روٹیاں کھاتے ہیں تو حیثیت سے کیا بھٹ یا تی  
رہی۔ تھوڑی بہت جو ملے کر لیں۔

محمد کامل نے کہا۔ خدا جانے تم کیا کہتی ہو۔ عزت سے گھٹ کر  
کیونکر کر لیں؟

اصغری نے کہا۔ کم درجے کی نوکری میں تو بیعتی ہوتی ہے۔ اور  
دوسرے کے سر ڈھٹی دیئے میں بیعتی نہیں؟ جب ان لوگوں میں ماتمی  
غیرت نہیں تو اور عادتیں بھی ان میں ضرور بڑی ہوں گی؟ ان کا ساتھ  
اچھا نہیں۔ ضرور تمہارے نام سے کچھ یہ لیتے بھی ہوں گے۔ ان سے  
کہو کہ یا نوکری کریں یا رخصت ہوں۔

محمد کامل نے کہا۔ میری مروت تو منقضی نہیں ہوتی کہ میں جوابوں

اصغری نے کہا۔ جب ان میں مروت نہیں تو تم کو مروت کا لٹا لٹا کیا  
ضرور ہے؟ اگر ہم سے بچے تو کنبے میں بہت سے غریب ہیں۔ ان کا حق مقدم  
ہے۔ غیروں کو اور غیروں میں سے بھی ایسوں کو دینے سے کیا فائدہ؟ اور

یہ ضرور نہیں کہ تم سختی سے جواب دو۔ کسی طور پر ان کو سمجھا دو۔  
خلاصہ یہ کہ یہی لوگ محمد کامل کے شیطان تھے۔ اصغری نے حکمت  
عملی سے ان کو مٹھا دیا۔ نوکروں میں جو جو بد وضع تھے چھانٹ چھانٹ کر  
مکائے گئے اور ڈیڑھ برس اصغری نے وہ کر اندر باہر سب انتظام درست کر دیا۔  
اب یہاں مسلم کی شادی ہونے والی تھی۔ اصغری کی طلب میں نکلیا  
اور تاشا خانہ نے بہت اصرار کے ساتھ لکھا۔ از بسکہ بہت دن ہو چکے تھے،  
اصغری نے دہلی آنے کا ارادہ کیا لیکن اپنے دل میں سوچی کہ محمد کامل کو  
اکیلا چھوڑ جانا مصلحت نہیں۔

محمد کامل سے کہا کہ مسافرت میں تنہا رہنا مناسب نہیں کوئی اپنا  
رشتہ دار ساتھ رہنا ضرور ہے تو میرے نزدیک تم اپنے خالہ زاد بھائی  
محمد صالح کو بلاو وہ یہاں تمہارے پاس کچھری کا کام بھی سیکھے گا اور  
پڑھے گا بھی اور شاید کہیں اُس کی نوکری بھی لگ جائے۔  
اسیر بگم کو خط لکھا اور اصغری کے رہتے محمد صالح پہنچ گیا۔  
یہ لڑکا نہایت درجے کا نیک بخت تھا اور محمد کامل سے صرف  
دو برس چھوٹا تھا۔

اب اصغری کو اطمینان ہوا تو سیالکوٹ سے رخصت ہوا اور پہنچی  
یہاں مولوی محمد فاضل صاحب کے پاس ایک ہفتہ مقیم رہی۔  
مولوی محمد فاضل صاحب کی عمر ساٹھ برس کے قریب تھی اور بھاری

کی نوکری میں محنت بہت تھی۔ روز بلا ناغہ سب حاکموں کی کچھری میں جا کر  
رئیس کے مقدمات کی خبر لینا اور صبح و شام عملوں میں جانا۔ بیچارے  
مولوی صاحب رات کو آتے تو بہت تھک جاتے تھے۔  
اصغری نے کہا۔ ابا جان اب آپ کی عمر اس شقت کے قابل نہیں،  
مناسب ہے کہ آپ گھر بیٹھنے کی فکر کیجئے۔ ایک کتاب میں میں نے پڑھا ہے  
کہ انسان عمر کے تین حصے کرے۔ پہلا حصہ بچپن کا۔ دوسرا دنیا کے  
کاموں کے بندوبست کا تیسرا آرام اور یاد آئی کا۔ پس اب آپ گھر  
چل کر آرام سے بیٹھئے۔

مولوی صاحب نے کہا۔ اول تو رئیس نہیں چھوڑتا۔ دوسرے آخر  
کوئی میری جگہ کام کرنے والا بھی تو چاہئے۔

اصغری نے کہا۔ رئیس سے جب آپ اپنی ضعیفی کا اندر کیجئے گا تو  
غالب ہے کہ مان جائے اور کام کرنے کو تو بھائی جان کیا کم ہیں؟  
مولوی صاحب نے کہا۔ وہ کچھری دہ بار کا دستور قاعدہ کیا جائے؟  
اصغری نے کہا۔ چند روز ان کو بلا کر ساتھ رکھیے۔ دیکھتے بھانے  
سے سب معلوم ہو جائے گا۔ وہ تو مولوی آدمی ہیں۔ ہندو لوگ تو دو چار  
فارسی کی کتابیں پڑھ کر کچھری کی نوکری کرنے لگتے ہیں۔

مولوی صاحب کو اصغری کی بات پسند آئی۔  
اصغری تو دہلی پہنچی اور مولوی صاحب نے محمد عاقل کو بلا بھیجا

چند روز میں عمدہ عاقل نے باپ کا سب کام اٹھایا اور رئیس کو اپنی خدمت سے بہت خوش کیا تب مولوی صاحب نے رئیس سے کہا - کہ یہ لڑکا اب حضور کی خدمت میں حاضر ہے مجھ کو آزاد فرمائیے

رسمت کہ مالکانِ تحریر

آزاد کنند بندہ پیر

رئیس کا دل بڑا سخی تھا - بیس روپیہ تاحیات مولوی صاحب کی پیشکش کر دی اور مولوی صاحب کی جگہ محمد عاقل کو پوری تنخواہ پر رکھ لیا -

اصغری دہلی میں آئی تو اس نے محمودہ کی فکر کی - حسن آرا جھجھ سے اپنے گھر آئی ہوئی تھی - اور انھیں دنوں جمال آرا بھی مسرال سے چھوٹی بن سے ملنے آئی تھی - حکیم جی کا تمام گھر تو اصغری کا فریب تھا - دونوں بنیں اصغری کے آنے کی خبر سن کر دوڑی آئیں - ہر طرح کی باتیں ہوتی رہیں - جمال آرا نے کہا - اُستانی جی کیسا جی تم میں پڑا تھا کہ بیان نہیں ہو سکتا - بھلا حسن آرا تو تمھاری شاگرد ہیں لیکن میں شاگردوں سے بھی زیادہ ہوں - میرا جڑا ہوا گھر تھیں نے بہوایا -

اصغری نے کہا - یہ کس لائق ہوں -

جمال آرا نے کہا - واہ اُستانی جی میں تو بھتے جی تھا را سلوک نہیں بھولوں گی اور کیا کروں تم ہم لوگوں کی خدمت کسی طرح قبول نہیں کرتیں - نہیں تو اپنی کھال کی چوتیاں تم کو بنوادتی - جب بھی شاہد تھا را

Ch.  
26

حق ادا نہ ہوتا -

اصغری نے کہا - اول تو کچھ خدمت مجھ سے نہ بن پڑی اور باقتضائے سرداری کوئی کام آپ کو پسند ہو تو بیگم صاحب آپ کو خدائے سب قابل بنایا ہے ہم غریبوں کا خوش کر دینا کون بڑی بات ہے؟

حسن آرا بولی - اسے ہے، اُستانی جی تم اپنے منہ سے کیسی بات کہتی ہو؟ اصغری نے کہا - سنو، بوا، حسن آرا! اُستانی گری اور شاگردی تو اب باقی نہیں - وہ مکتب تک تھی - اب اللہ رکھے تم بیاہی گئیں - ادھر تم پڑھو کی امیر اور امیروں کی مستراح، ادھر یہ سردار اور سرداروں کی بیٹی ہو - اب اس شہر میں تم سے بڑھ کر تو دوسرا امیر نہیں - تم تک پہنچ کر جو آدمی محروم رہے تو اس کی قسمت کا قصور ہے -

حسن آرا نے کہا - اچھی اُستانی جی! کیا بات ہے؟

اصغری نے کہا - بوا! بڑا مشکل کام ہے تم وعدہ کرو کہ مجھ کو نا امید نہ کرو گی تو میں کہوں -

حسن آرا، اور جمال آرا نے جانا کسی کی نوکری چاکری کے واسطے کہیں گی دونوں نے کہا - اُستانی جی خدائی قسم تمھارے واسطے ہم دل و جان سے حاضر ہیں - لو ہم کو بڑی تمنا ہے کہ تم ہم سے کچھ فرمائش کرو -

اصغری نے کہا - وہ کام میرے نزدیک تو بڑا ہے لیکن اگر آپ دونوں صاحب دل سے آمادہ ہوں تو کچھ بڑا نہیں -